

ಸಾಧ್ಯವಾಗಿಲ್ಲ. ಯಾರು ಯಾರು ಕಂಪ್ಯೂಟರ್ ರೈಸ್ ಮಾಡುವಾಗ ಇಂಥದೇ ಬೇಕು ಎಂದು ಮೊದಲನೇ ಚಾಯ್ ಕೇಳಿದ್ದಾರೋ ಅದರ ಪ್ರಕಾರ ಕೊಟ್ಟಿದ್ದೇವೆ. ಅದನ್ನು ಅದಲು ಬದಲು ಮಾಡಿದರೆ ಗೊಂದಲಕ್ಕೆ ಈಡಾಗಬೇಕಾಗುತ್ತದೆಂದು ಸುಮ್ಮನಿದ್ದೇವೆ.

ಶ್ರೀ ವಿ. ಎಸ್. ಆಚಾರ್ಯ.—ಕಂಪ್ಯೂಟರ್ ವ್ಯವಸ್ಥೆಯಿಂದ.....

ಶ್ರೀ ಬಿ. ರಾಜಯ್ಯ.—ವಿವರಗಳಿವೆ. ಬೇಕಾದರೆ, ವರಿಫೈ ಮಾಡಿಕೊಳ್ಳಬಹುದು.

ಶ್ರೀ ವಿ. ಎಸ್. ಆಚಾರ್ಯ.—ಕಂಪ್ಯೂಟರ್ ವ್ಯವಸ್ಥೆಯಲ್ಲಿ ಅವರು ಕೇಳಿದ ಕೋರ್ಸ್‌ನೇ ಬಹಳ ಹೊರದ ಕಾಲೇಜಿನಲ್ಲಿ ಕೊಟ್ಟಿದ್ದಾರೆ. ಅವರು ಕೇಳಿದ ಕಡೆಗಿಂತ ಬಹಳ ದೂರದಲ್ಲಿ ಅವರಿಗೆ ಅವಕಾಶ ಕೊಟ್ಟಿದ್ದಾರೆ. ಕಂಪ್ಯೂಟರ್ ಫೀಡಿಂಗ್‌ನಲ್ಲಿ ಯಾರೂ ಕೈಹಾಕಿಲ್ಲವೆಂದೂ ಉದೇಶಪೂರ್ವಕವಾಗಿ ಇದನ್ನು ಮಾಡಿದ್ದಾರೆಂದು ನಾನು ಹೇಳಿಲ್ಲ. ದಯಮಾಡಿ ಪುನಃ ಪರಿಶೀಲನೆ ಮಾಡಿ ಸಾಧ್ಯವಾದಷ್ಟು ಮಟ್ಟಿಗೆ ಅವರು ಕೇಳಿದ ಹತ್ತಿರದ ಕಾಲೇಜುಗಳಲ್ಲೇ ಅವರಿಗೆ ಅವಕಾಶವನ್ನು ಮಾಡಿ ಕೊಡಿ.

ಅಧ್ಯಕ್ಷರು.—ಇದು ಗಮನ ಸೆಳೆಯುವ ಸೂಚನೆ. ಇದರಲ್ಲಿ ಚರ್ಚೆಗೆ ಅವಕಾಶ ಇಲ್ಲ.

ಶ್ರೀ ವಿ. ಎಸ್. ಆಚಾರ್ಯ.—ಮಾನವೀಯತೆಯ ದೃಷ್ಟಿಯಿಂದ ಇದನ್ನು ಪುನಃ ಪರಿಶೀಲನೆ ಮಾಡುವುದಕ್ಕೆ ಸಾಧ್ಯವಿಲ್ಲವೇ. ಶೇಕಡಾ ೫ರಷ್ಟು ಜನ ಅದಲು ಬದಲು ಮಾಡಲು, ಗುಲ್ಬರ್ಗಾದವರು ಹಾಸನಕ್ಕೆ ಬರುವುದಿದ್ದರೆ...

ಅಧ್ಯಕ್ಷರು.—ಮಾನವೀಯತೆ ದೃಷ್ಟಿಯಿಂದ ಇದನ್ನು ಮಾಡಲು ಸಾಧ್ಯವೇ ಎಂದು ತಾವು ಕೇಳುತ್ತಿದ್ದೀರಿ.

ಶ್ರೀ ಬಿ. ರಾಜಯ್ಯ.—ಯಾರಿಗೂ ತೊಂದರೆಯಾಗದಿದ್ದರೆ ಪುನಃ ಪರಿಶೀಲನೆ ಮಾಡಬಹುದು. ಆದರೆ ಒಬ್ಬರಿಗೆ ಅನುಕೂಲ ಮಾಡುವುದಕ್ಕೆ ಹೋದರೆ ಇನ್ನೊಬ್ಬರಿಗೆ ಅನಾನುಕೂಲವಾಗುತ್ತದೆ. ಆ ದೃಷ್ಟಿಯಿಂದ ಇದನ್ನು ಇಷ್ಟಕ್ಕೆ ನಿಲ್ಲಿಸುತ್ತೇವೆ ಸ್ವಾಮಿ.

ಕಾವೇರಿ ಎರಡನೆ ಹಂತದ ಯೋಜನೆ ಪೂರ್ಣಗೊಳಿಸುವ ಬಗ್ಗೆ

ಶ್ರೀ ಪಿ. ರಾಮದೇವ್.—೧೯೮೩ನೇ ಜುಲೈ ಅಂತ್ಯದವರೆಗೂ ಕಾವೇರಿ ಎರಡನೆಯ ಹಂತದ ಯೋಜನೆಯನ್ನು ಪೂರ್ಣಗೊಳಿಸದಿರುವುದರಿಂದ ಬೆಂಗಳೂರಿನ ಜನತೆಗೆ ಕುಡಿಯುವ ನೀರಿನ ಅಭಾವದ ವಿಚಾರವನ್ನು ನಗರಾಭಿವೃದ್ಧಿ ಮಂತ್ರಿಗಳ ಗಮನಕ್ಕೆ ತರಬಯಸುತ್ತೇನೆ.

ಶ್ರೀ ಎಂ. ಚಂದ್ರಶೇಖರ್ (ನಗರಾಭಿವೃದ್ಧಿ ಮಂತ್ರಿಗಳು).—ಕಾವೇರಿ ಎರಡನೇ ಹಂತದ ಯೋಜನೆಯಿಂದ ಸದ್ಯಕ್ಕೆ ೧೦ ಮಿಲಿಯನ್ ಗ್ಯಾಲನ್ ನೀರು ಸರಬರಾಜಾಗುತ್ತಿದ್ದು, ೩೦ ಮಿಲಿಯನ್ ಗ್ಯಾಲನ್‌ಗೆ ಅಗತ್ಯ ೧೯೮೩ ರಿಂದ ಹೆಚ್ಚಿಸುವ ಯೋಜನೆ ಹಾಕಲಾಗಿತ್ತು. ಆದರೆ ಈ ದಿಶೆಯಲ್ಲಿ ಏರ್ ಚೇಂಬರ್‌ಗಳನ್ನು ಜೋಡಿಸುವ ಕೆಲಸಗಳು ಪೂರ್ಣಗೊಳಿಸಿದ್ದರಿಂದ, ಕಾವೇರಿ ಎರಡನೆ ಹಂತದ ಉಳಿದ ೨೦ ಮಿಲಿಯನ್ ಗ್ಯಾಲನ್ ನೀರನ್ನು ಅಗತ್ಯ ತಿಂಗಳಿಂದ ಪೂರ್ಣಗೊಳಿಸಲು ಸಾಧ್ಯವಾಗಿಲ್ಲ.

೧೭೫೦ ಮಿ.ಮೀ. ವ್ಯಾಸದ ಕೊಳವೆ ಹಾಕುವ ಕಾರ್ಯವನ್ನು ತ್ವರಿತವಾಗಿ ಪೂರ್ಣಗೊಳಿಸಲಾಗಿದೆ. ಏರ್ ಚೇಂಬರ್‌ಗಳಿಗೆ ಬೇಕಾದ ಸ್ಟೋರ್ ಫ್ಲೇಟ್‌ಗಳನ್ನು ಅಮೆರಿಕ ಮಾಡಿಕೊಳ್ಳಬೇಕಾಗಿದ್ದು ಇದರಿಂದ ಕೆಲವು ತಿಂಗಳುಗಳು ತಡವಾಯಿತು. ಈಗ ಕಾರ್ಖಾನೆಯಲ್ಲಿ ಕೆಲಸಗಳು ಭರದಿಂತ್ಯ ಸಾಗಿದ್ದು ೪ ಏರ್ ಚೇಂಬರ್‌ಗಳು ಅಕ್ಟೋಬರ್ ಅಂತ್ಯದ ವೇಳೆಗೆ ಪೂರ್ಣಗೊಳ್ಳಲಿದ್ದು, ಆ ಹೊತ್ತಿಗಿನ್ನೂ ೧೦ ಮಿಲಿಯನ್ ಗ್ಯಾಲನ್ ಅಧಿಕ ನೀರನ್ನು ಸರಬರಾಜು ಮಾಡಲಾಗುವುದು. ಇನ್ನು ಉಳಿದ ೩ ಏರ್ ಚೇಂಬರ್‌ಗಳ ಕಾರ್ಯಗಳು ಮಾರ್ಚ್ ೧೯೮೪ರ ಕೊನೆಯ ಹೊತ್ತಿಗೆ ಸಂಪೂರ್ಣಗೊಂಡು, ಏಪ್ರಿಲ್ ೧೯೮೪ರ ಹೊತ್ತಿಗೆ ಪೂರ್ತಿ ೩೦ ಮಿಲಿಯನ್ ಗ್ಯಾಲನ್ ನೀರನ್ನು ಕಾವೇರಿ ಎರಡನೆ ಹಂತದ ಯೋಜನೆ ಯಿಂದ ಬೆಂಗಳೂರು ನಗರಕ್ಕೆ ಸರಬರಾಜು ಮಾಡಲಾಗುವುದು.

ಶ್ರೀ ಪಿ. ರಾಮದೇವ್.—ಮಾನ್ಯ ಅಧ್ಯಕ್ಷರೆ. ಮಾನ್ಯ ಸಚಿವರು ಕೊಟ್ಟಿರತಕ್ಕ ವಿವರ ಸಂಪೂರ್ಣವಾಗಿಲ್ಲವೆಂದು ನಾನು ಹೇಳಬೇಕಾಗುತ್ತದೆ. ಕಾವೇರಿ ೨ನೇ ಹಂತದ ಯೋಜನೆ ೧೯೮೧ರಲ್ಲಿ ಪ್ರಾರಂಭ

ವಾಯಿತು. ಹಾಗೂ ೧೯೮೦ರ ನವೆಂಬರ್ ಒಳಗೆ ೩೦ ಮಿಲಿಯನ್ ಗ್ಯಾಲನ್ ನೀರು ಕೊಡುತ್ತೇವೆಂದು ಹೇಳಿದರು. ಹಾಗೂ ೧೯೮೦ರ ನವೆಂಬರ್ ತಿಂಗಳಲ್ಲಿ ಇನ್ನೊಂದು ಹೇಳಿಕೆ ಕೊಟ್ಟು ೧೯೮೨ರ ಜುಲೈನಲ್ಲಿ ಇಷ್ಟು ನೀರು ಕೊಡುತ್ತೇವೆಂದು ಹೇಳಿದರು. ಪುನಃ ೧೯೮೨ರ ಜುಲೈನಲ್ಲಿ ೧೯೮೩ರ ಜುಲೈನಲ್ಲಿ ಕೊಡುತ್ತೇವೆಂದು ಭರವಸೆಯನ್ನು ಕೊಟ್ಟರು. ಇವತ್ತು ಮತ್ತೆ ಹೇಳಿಕೆ ಕೊಟ್ಟು ೧೯೮೪ರ ಏಪ್ರಿಲ್ ಹೊತ್ತಿಗೆ ಕೊಡುತ್ತೇವೆಂದು ಹೇಳುತ್ತಿದ್ದಾರೆ. ಯಾವ ಭರವಸೆ ಮೇಲೆ ಜನ ವಿಶ್ವಾಸ ಇಟ್ಟುಕೊಳ್ಳಬೇಕೋ ಗೊತ್ತಿಲ್ಲ. ಸ್ವಾಮಿ ಇದಕ್ಕೆ ಕಾರಣ ಅವರು ಕೊಟ್ಟಿರುವ ಕಾರಣವೊಂದೇ ಎಂದು ಹೇಳುವುದಿಲ್ಲ. ಈಗ ತಾವು ಕಾವೇರಿ ಶೀತೆ ಹಂತವನ್ನು ಸಂಪೂರ್ಣವಾಗಿ ಕಾರ್ಯಗತ ಮಾಡಿದರೆ ನೀರನ್ನು ತುಂಬಿಡಲು ರಿಸರ್ವಾಯಿರ್ ಎಲ್ಲಿದೆ ಸ್ವಾಮಿ ? ಶೀತೆ ಹಂತದ ಯೋಜನೆಯಲ್ಲಿ ಬೆಂಗಳೂರು ನಗರದ ಅತ್ಯಂತ ದೊಡ್ಡದಾದ ೧೪ ಮಿಲಿಯನ್ ಗ್ಯಾಲನ್ ನೀರು ಹಿಡಿಯುವ ಒಂದು ರಿಸರ್ವಾಯಿರ್‌ನ್ನು ನಗರದ ಹೈ ಗಾಂಟ್‌ನಲ್ಲಿ ಕಟ್ಟಬೇಕಾಗಿತ್ತು. ಅದಿನ್ನೂ ಶುರುವೇ ಆಗಿಲ್ಲ. ನೀರು ಬಂದರೆ ಅದನ್ನು ಎಲ್ಲಿ ತುಂಬುತ್ತೀರಿ ? ಹಾಗೂ ರಿಸರ್ವಾಯಿರ್‌ಗೆ ಬೇಕಾಗತಕ್ಕ ಸ್ಥಳವನ್ನು ಇನ್ನೂ ಅಕ್ವೈರ್ ಮಾಡಿಲ್ಲ. ಎಂದಿನ ಸರ್ಕಾರ ಏನೋ ಒಂದು ಪ್ರೊಸೀಡಿಂಗ್ಸ್ ತೆಗೆದುಕೊಂಡು ಅದು ಅಕ್ವೈರ್ ನಿಂತಿದೆ. ಅದನ್ನು ಅಕ್ವೈರ್ ಮಾಡಿರುವುದರಿಂದ ಆ ಸ್ಥಳದಲ್ಲಿ ಪಂಚತಾರಾ ಹೋಟೆಲ್ ನಿರ್ಮಾಣಗೊಳ್ಳುತ್ತಿದೆ. ಇನ್ನೂ ೬ ಇಂಚಿನ ಪೈಪ್‌ಲೈನ್ ರಾಜಭವನದಲ್ಲಿ ಹಾದುಹೋಗಬೇಕಾಗಿದ್ದು ಅದು ರಾಜಭವನದವರಿಗೆ ಬಂದೂ ನಿಂತಿದೆ. ಆ ಲೈನ್ ರಾಜಭವನದಲ್ಲಿ ಸುಮಾರು ೩೦೦ ಎಕಟರ್ ಹಾದುಹೋಗಬೇಕು. ಏಕೆ ಅದಕ್ಕೆ ಅನುಮತಿ ಕೊಟ್ಟಿಲ್ಲ. ಈ ಬಗ್ಗೆ ನಾನು ರಾಜ್ಯಪಾಲರಿಗೆ ಪತ್ರವನ್ನು ಬರೆದಿದ್ದೇನೆ. ಅವರ ಪ್ರೈವೇಟ್ ಕಾರ್ಯದರ್ಶಿಯವರಿಂದ ನನಗೆ ಕಾಗದವನ್ನು ಬರೆದಿದ್ದು ಅದರ ತಿರುಳು ಈ ರೀತಿ ಇದೆ.

“Dear Sri Ramdev, Your kind letter has been perused by His Excellency the Governor and I am directed to convey that the matter has been settled with the authorities of the Water Supply and Sewerage Board”.

ಈ ರೀತಿ ಬರೆದಿದ್ದಾರೆ. ಅದೇನು ಸೆಟಲ್‌ಮೆಂಟ್ ಆಗಿದೆ ? ಸೆಟಲ್‌ಮೆಂಟ್ ಆಗಿದ್ದರೆ ನೇರವಾಗಿ ಪೈಪ್‌ಲೈನ್ ಹಾಕುವುದಕ್ಕೆ ಏನು ತೊಂದರೆ ಇದೆ ? ಇದು ಅವರ ಸ್ವಂತ ಆಸ್ತಿಯಲ್ಲ. ಬೆಂಗಳೂರಿನಲ್ಲಿ ಎಲ್ಲಾ ಕಡೆಯೂ ಈ ಪೈಪ್‌ಲೈನ್ ಹಾದು ಹೋಗಿದೆ. ರಾಜಭವನದ ಒಳಗೆ ಇದು ಹಾಕದ ಪಕ್ಷದಲ್ಲಿ ೩ ಬೆಂಡ್‌ಗಳಿಗೆ ಆಗಬೇಕಾಗುತ್ತದೆ ಇವತ್ತು ಈ ಪೈಪ್‌ಗಳನ್ನು ತಯಾರು ಮಾಡತಕ್ಕ ಫ್ಯಾಕ್ಟರಿ ಕ್ಲೋಸ್ ಆಗಿದೆ. ಇವತ್ತು ರಾಜಭವನದ ಅಧಿಕಾರಿಗಳು ಪೈಪ್‌ಲೈನ್‌ಗೆ ಪರನಾನಿಗೆ ಕೊಟ್ಟಿದ್ದರೆ ನಮ್ಮ ಕ್ಷೇತ್ರಕ್ಕೆ ನೀರು ಬರುತ್ತಿತ್ತು. ಇವತ್ತು ಅವರು ಒಪ್ಪಿಗೆ ಕೊಡದೆ ಇರುವುದರಿಂದ ಕೆಲಸ ನಿಂತಿದೆ. ಇಲ್ಲಿ ೩ ಬೆಂಡ್‌ಗಳನ್ನು ಹಾಕುವುದರಿಂದ ನೀರು ಸರಾಗವಾಗಿ ಹರಿದು ಹೋಗುವುದಕ್ಕೆ ಸಾಧ್ಯವಿಲ್ಲ. ಸುಮಾರು ೬ ಅಡಿ ವ್ಯತ್ಯಾಸ ಬರುತ್ತದೆ. ಇದೆಲ್ಲಾ ತಾಂತ್ರಿಕ ವಿಷಯಕ್ಕೆ ಸಂಬಂಧಪಟ್ಟದ್ದು. ಇವತ್ತು ಅಲ್ಲಿ ಕಾಂಪೌಂಡ್ ಹೊಡೆದು ಪೈಪ್ ಹಾಕುವುದಕ್ಕೆ ಅವಕಾಶ ಕೊಡದಿದ್ದರೆ ಬೆಂಗಳೂರಿನ ಜನತೆ ರಾಜಭವನಕ್ಕೆ ಮುತ್ತಿಗೆ ಹಾಕಬೇಕಾಗುತ್ತದೆ. ಕಾಂಪೌಂಡ್ ಒಡೆಯಲು ಅವಕಾಶ ಕೊಡುವುದಿಲ್ಲವೆಂದರೆ ಇದಂತಹ ರಾಷ್ಟ್ರಪ್ರೇಮ ಸ್ವಾಮಿ ? ಆದ್ದರಿಂದ ಮಾನ್ಯ ಮಂತ್ರಿಗಳು ಕೊಟ್ಟಿರತಕ್ಕ ಹೇಳಿಕೆ ಸರಿಯಲ್ಲ. ಇವತ್ತು ಇವರು ವಿಷಯವನ್ನು ಮರೆಮಾಚುತ್ತಿದ್ದಾರೆ. ಈ ನಿಧಾನಕ್ಕೆ ಕಾರಣ ಏನು ? ದಿನಕ್ಕೆ ೧೭ ಗ್ಯಾಲನ್ ಬರಬೇಕಾಗಿದ್ದು ಈಗ ಕೇವಲ ೮ ಗ್ಯಾಲನ್ ಮಾತ್ರ ಸಿಗುತ್ತಿದೆ. ಹಾಗೂ ಬರುವ ನೀರನ್ನು ತುಂಬಲು ರಿಸರ್ವಾಯಿರ್ ಕೊಡು ಸಿದ್ಧವಾಗಿಲ್ಲ. ಇವತ್ತು ಆ ಬಗ್ಗೆ ಜಾಗ ಅಕ್ವೈರ್ ಮಾಡಿ ಬೆಂಡರ್ ಕರೆದು ಕೆಲಸ ಪ್ರಾರಂಭ ಮಾಡಿದರೂ ಅದು ಕಂಪ್ಲೀಟ್ ಆಗಲು ೧೮ ತಿಂಗಳು ಬೇಕಾಗುತ್ತದೆ.

ಅಧ್ಯಕ್ಷರು.—ಈ ಬಗ್ಗೆ ಭಾಷಣ ಮಾಡಿದರೆ ಇದು ಗಮನ ಸೆಳೆಯುವ ಸೂಚನೆಯಾಗುವುದಿಲ್ಲ.

ಶ್ರೀ ಪಿ. ರಾಮಂದೇವ್.—ಮಾನ್ಯ ಮಂತ್ರಿಗಳು ನಿಜವಾದ ವಿಷಯವನ್ನು ಮರೆಮಾಚುತ್ತಿದ್ದಾರೆಂದು ಹೇಳುತ್ತೇನೆ. ಮಾನ್ಯ ಮಂತ್ರಿಗಳು ರಾಜ್ಯಪಾಲರ ಜೊತೆ ಮಾತನಾಡಿದ್ದಾರೆಂದು ಗೊತ್ತಾಗಿದೆ. ಜೊತೆಗೆ ಅಧಿಕಾರಿಗಳ ಜೊತೆ ಕೂಡಾ ಮಾತನಾಡಿದ್ದು ಆ ಬಗ್ಗೆ ಕಾಗದ ಕೊಡು ಬರೆದಿದ್ದಾರೆ. ಅದರೂ ವಿಷಯವನ್ನು ಮುಚ್ಚುವೊರೆ ಮಾಡಲು ಕಾರಣ ಏನು ? ನಾವು ೧೯೮೪ರವರೆಗೆ ಕಾಯುವುದಕ್ಕೆ ಆಗುವುದಿಲ್ಲ. ಆದ್ದರಿಂದ ಮುಂದಿನ ತಿಂಗಳೇ ನೀರನ್ನು ಕೊಡುವ ವ್ಯವಸ್ಥೆಯಾಗಲಿ. ಇಲ್ಲದಿದ್ದರೆ ಜನರು ಸಂಮಾನ ಇರುವುದಿಲ್ಲ. ಇದರ ಬಗ್ಗೆ ಮಂತ್ರಿಗಳು ಏನು ವ್ಯವಸ್ಥೆ ಮಾಡುತ್ತಾರೆ ?

ಶ್ರೀ ಜಿ. ನಾರಾಯಣ ಕುಮಾರ್ —೧೯೭೫ರಲ್ಲಿ ಕಾರ್ಪೊರೇಷನ್ನಿಗೆ ಸೇರಿಸಲಾದ ಹಳ್ಳಿಗಳಲ್ಲಿ ಇವತ್ತು ಕುಡಿಯುವ ನೀರಿನ ವ್ಯವಸ್ಥೆಯಿಲ್ಲ. ನನಗೆ ತಾವು ಅವಕಾಶ ಕೊಡದೇ ಹೋದರೆ ನಾನು ಸತ್ಯಾಗ್ರಹ ಕೂತುಕೊಳ್ಳುತ್ತೇನೆ.

ಅಧ್ಯಕ್ಷರು.—ಹೀಗೆ ತ್ರೈಟನ್ ಮಾಡಬಾರದು.

ಶ್ರೀ ಜಿ. ನಾರಾಯಣ ಕುಮಾರ್.—ನಿಮ್ಮ ಮಾತಿನಲ್ಲಿ threaten ಎಂದು ಬರಬಾರದು. ಬೆಂಗಳೂರು ನಗರ ನಾಗರಿಕರಿಗೆ ಬಹಳ ಅನ್ಯಾಯವಾಗಿದೆ. ನಾವು ಕ್ಷೇತ್ರಗಳಿಗೆ ಹೋದರೆ ನೀರು ಇಲ್ಲವೆಂದು ಜನ ಗಲಾಟೆ ಮಾಡುತ್ತಾರೆ.

(ಜಿ. ನಾರಾಯಣ ಕುಮಾರ್ ಅವರು ಅಧ್ಯಕ್ಷಪೀಠದ ಎದುರು ಬಂದು ಕೂತರು)

MR. SPEAKER.—Nothing will go on record.

SRI M. CHANDRASEKHAR (Hon'ble Minister for Urban Development).—Sir; let him put a separate question.

MR. SPEAKER:—The hon'ble member should know that in a calling attention notice the member who has signed alone can put the question. I cannot deviate the rules and procedure laid down and accepted by the House. ತಮಗೆ ಬೆಂಗಳೂರು ನಗರದ ಬಗ್ಗೆ ಕಳೆದ ಕಾಳಜಿ ಇದ್ದರೆ, ಅದಕ್ಕಾಗಿ ಶಾಸನ ಸಭೆಯಲ್ಲಿ ಧರಣಿಕೂತರ ಆಗುವುದಿಲ್ಲ. ಸಮಸ್ಯೆಗಳನ್ನು ಎತ್ತಬೇಕಾದರೆ ಈ ಸಭೆಯ ನಿಯಮಗಳನ್ನು ಪಾಲನೆ ಮಾಡಿಕೊಂಡು ಇರಬೇಕಾಗುತ್ತದೆ.

ಶ್ರೀ ಎಂ. ಎಸ್. ಕೃಷ್ಣನ್.—ಇದು ಬಹಳ ಗಂಭೀರವಾದ ಪರಿಸ್ಥಿತಿಯಾಗಿರುವುದರಿಂದ ಮತ್ತು ಬೆಂಗಳೂರು ನಗರದ ಜನತೆಯ ನೀರಿನ ಪ್ರಶ್ನೆಯಾಗಿರುವುದರಿಂದ...

ಅಧ್ಯಕ್ಷರು.—ನಾನು ವಿಷಯದ ಗಂಭೀರತೆಯನ್ನು ಕಡಿಮೆ ಮಾಡಲಿಲ್ಲ.

ಶ್ರೀ ಎಂ. ಎಸ್. ಕೃಷ್ಣನ್.—ಈ ವಿಚಾರದಲ್ಲಿ ಒಂದೂವರೆ ಗಂಟೆಗಳ ಕಾಲ ಚರ್ಚೆಗೆ ಅವಕಾಶ ಮಾಡಿಕೊಟ್ಟರೆ, ನಾರಾಯಣಕುಮಾರ್ ಅವರು ಸತ್ಯಾಗ್ರಹವನ್ನು ವಾಪಸ್ಸು ಪಡೆಯಬಹುದು.

ಅಧ್ಯಕ್ಷರು.—ತಾವು ನಿರ್ಣಯ ಕಳುಹಿಸಿಕೊಡಿ, ನಾನು ಎಂದೆಂದೂ ನಿಲ್ಲಿಸುವುದಿಲ್ಲ. ಕಾರ್ಯ ಕಲಾಪಗಳ ಸಮಿತಿಯಲ್ಲಿಟ್ಟು ಗೊತ್ತು ಮಾಡೋಣ. ಎಲ್ಲರೂ ಎಲ್ಲಾ ವಿಷಯಗಳ ಬಗ್ಗೆ ಮಾತನಾಡುವುದಕ್ಕೆ ಆಗುವುದಿಲ್ಲ. ಇಂಥ ವಿಷಯಗಳು ಬಂದಾಗ ತಮ್ಮ ಹೆಸರುಗಳನ್ನು ಸೇರಿಸುವುದಕ್ಕೆ ಪ್ರಯತ್ನ ಮಾಡಬೇಕು. ಈ ಸದನವೇ ಮಾಡಿರತಕ್ಕ ಕಾನೂನನ್ನು ನಾನು ಮುರಿಯುವುದಕ್ಕೆ ತಯಾರಿಲ್ಲ.

ಶ್ರೀ ಎಂ. ಎಸ್. ಕೃಷ್ಣನ್.—ಸದನದ ವಿಧಿನಿಯಮಗಳ ಪ್ರಕಾರ ರೈತರ ವಿಚಾರದಲ್ಲಿ ಗಮನ ಸೆಳೆಯುವ ಸೂಚನೆಯನ್ನು ಪರಿವರ್ತಿಸಿ ಮಾಡಿ ಚರ್ಚೆ ಮಾಡುವುದಕ್ಕೆ ಅವಕಾಶ ಕೊಟ್ಟಿದ್ದೀರಿ. ಇದನ್ನು ಅದೇ ರೀತಿ ಮಾಡಬಹುದು.

ಅಧ್ಯಕ್ಷರು.—ನಾನು ಮೊದಲೇ ಹೇಳಿದಹಾಗೆ ಕಾರ್ಯಕಲಾಪಗಳ ಸಮಿತಿಯವರು ಸಮಯ ಗೊತ್ತು ಮಾಡಿದರೆ, ತೆಗೆದುಕೊಳ್ಳೋಣ. Why do you bind me here ?

SRI M. S. KRISHNAN.—I am trying to find fault with you, Sir. ರೈತರ ವಿಷಯವೂ ಹೋಗಿರಲಿಲ್ಲ : ಇದು ಏತಕ್ಕೆ ಕಾರ್ಯಕಲಾಪ ಸಮಿತಿಗೆ ಹೋಗಬೇಕು ?

ಅಧ್ಯಕ್ಷರು.—ರೈತರ ವಿಷಯವನ್ನು ಸರ್ಕಾರದವರು ಒಪ್ಪಿಕೊಂಡು, ಇಡೀ ಸದನವೇ ಒಪ್ಪಿಕೊಂಡಿದ್ದರಿಂದ ಚರ್ಚೆಗೆ ವಸ್ತುವಾಯಿತು.

ಶ್ರೀ ಎಂ. ಎಸ್. ಕೃಷ್ಣನ್.—ನಿರ್ಣಯ ಕಳುಹಿಸುತ್ತೇವೆ. ತಾವು ಅವಕಾಶ ಮಾಡಿಕೊಡಿ.

ಅಧ್ಯಕ್ಷರು.—ಕಳುಹಿಸಿಕೊಡಿ.

ಶ್ರೀ ಎಂ. ಚಂದ್ರಶೇಖರ್ — ಈ ವಿಷಯಕ್ಕೂ, ಬೆಂಗಳೂರು ನಗರದಲ್ಲಿ ನೀರಿಗೆ ತೊಂದರೆ ಯಾಗಿರುವುದಕ್ಕೂ ಯಾವ ಸಂಬಂಧವೂ ಇಲ್ಲ. ನಮ್ಮ ಭಾಗದಲ್ಲಿ ನೀರು ಬರುತ್ತಿಲ್ಲ ಎನ್ನುವುದಕ್ಕೆ ಬೇರೆ ಪ್ರಶ್ನೆ ಕೇಳಿದರೆ ಉತ್ತರ ಕೊಡುತ್ತೇನೆ.

ಅಧ್ಯಕ್ಷರು. — ನಾನು ನಾರಾಯಣ್ ಕುಮಾರ್‌ರವರಲ್ಲಿ ಪ್ರಾರ್ಥಿಸಿಕೊಳ್ಳುತ್ತೇನೆ. ತಮ್ಮ ಜಾಗಕ್ಕೆ ಹೋಗಿ, ನೋಟೀಸ್ ಕಳುಹಿಸಿಕೊಡಿ ಒಂದು ದಿವಸ ಚರ್ಚೆಗೆ ಅವಕಾಶ ಕೊಡೋಣ.

(ಶ್ರೀ ಜಿ. ನಾರಾಯಣ ಕುಮಾರ್‌ರವರು ಅವರ ಸ್ಥಳಕ್ಕೆ ಹೋದರು)

ಶ್ರೀ ಎಂ. ಚಂದ್ರಶೇಖರ್. — ಇಲ್ಲಿ ಪ್ರಾಮುಖ್ಯವಾಗಿ ಎರಡು ವಿಷಯವನ್ನು ಪ್ರಸ್ತಾಪ ಮಾಡಿದ್ದಾರೆ. ಹೈಗ್ರಾಂಡ್ ಪ್ರದೇಶದಲ್ಲಿ ರಿಸರ್‌ವಾಯರ್ ಕಟ್ಟುವುದಕ್ಕೆ ಹೆಚ್ಚು ಜಮೀನು ಬೇಕಾಗಿತ್ತು. ಜಮೀನು ದೊರಕಿ, ವಿನ್ಯಾಸ ಮಟ್ಟದಲ್ಲಿ ಇದೆ ರಿಸರ್‌ವಾಯರ್ ಯಾವ ರೀತಿ ಆಗ ಬೇಕೆಂಬ ಬಗ್ಗೆ ಕೂಡ ಮಾತುಕತೆ ನಡೆಯುತ್ತಿದ್ದ. ಹೆಚ್ಚುಪರಿ ಜಮೀನನ್ನು ಪಡೆಯುವ ಕೆಲಸ ನಡೆದಿದೆ, ಅದು ಕೂಡ ಇಷ್ಟರಲ್ಲೇ ಮುಗಿದುಹೋಗುತ್ತದೆ. ಇನ್ನು ಎರಡನೆಯ ಕಾರಣ, ರಾಜ್ಯಪಾಲರ, ರಾಜಭವನದ ಒಂದು ಕೊಡಕಿನಿಂದ ನಿಧಾನವಾಗಿದೆಯೆಂದು ಹೇಳಿದರು, ಅದು ಕೂಡ ಕಾರಣವಲ್ಲ. ಏರ್ ಛೇಂಬರ್ ಗಾಗಿ ಸ್ವೀಲ್ ಅಥಾರಟಿಯವರನ್ನು ಸ್ವೀಲ್ ಒದಗಿಸುವ ಬಗ್ಗೆ ಕೇಳಿದ್ದೆವು, ಅದನ್ನು ಹೊರಗಡೆಯಿಂದ ತರಿಸಿಕೊಡಬೇಕಾಗಿತ್ತು. ನಮ್ಮ ಹತ್ತಿರ ಇರುವಂಥ ಸ್ವೀಲ್‌ನೇ ಪಡೆಯಬಹುದು ಎಂದು ತಿಳಿಸಿದ್ದರು. ಮತ್ತೆ ಅದು ಬರುವುದಿಲ್ಲವೆಂದು ಗೊತ್ತಾದ ಮೇಲೆ, ಈಗ ಮತ್ತೆ ಸ್ವೀಲ್ ಹೊರಗಡೆಯಿಂದ ತರಿಸಿಕೊಳ್ಳುವುದಕ್ಕೆ ಪರ್ಮಿಷನ್ ಕೊಟ್ಟಿದ್ದಾರೆ. ಈಗ ಏರ್ ಛೇಂಬರ್ ಆಗುತ್ತಿವೆ ಈ ಒಂದು ಕಾರಣದಿಂದ ಕೆಲಸ ನಿಧಾನವಾಗುವುದಕ್ಕೆ ಕಾರಣವಾಗಿದೆ.

೧-೩೦ ಪಿ. ಎಂ.

ಅಧ್ಯಕ್ಷರ. ಮತ್ತೊಂದು ವಿಚಾರ ಏನೆಂದರೆ, ಸ್ಕ್ವೆಟ್ ಆಗಿ ಹಾಕುವ ಬದಲು ಪಕ್ಕದಲ್ಲಿ ಬಳಸಿಕೊಂಡು ಹೋಗುವುದರಿಂದ ಅ ಅಡಿ ಕಡಿಮೆಯಾಗುತ್ತದೆಂದು ಮಾನ್ಯ ಸದಸ್ಯರು ತಿಳಿಸಿದರು. ಒಂದು ಅಡಿ ಮಾತ್ರ ಕಡಿಮೆಯಾಗುತ್ತದೆಂದು ಪರಿಣಿತರು ಹೇಳಿದ್ದಾರೆ. ಸುತ್ತು ಹೋಗುವುದರಿಂದ ೭೭ ಅಡಿ ಪ್ರತಿ ಹೊಸದಾಗಿ ಮಾನ್ಯ ಫ್ಯಾಕ್ಟರ್ ಮಾಡಲಿಕ್ಕೆ ಕ್ರಮ ತೆಗೆದು ಕೊಳ್ಳುತ್ತಿದ್ದೇವೆ. ಈಗಾಗಲೇ ಆರ್ಡರ್ ಪ್ಲೇಸ್ ಮಾಡಿದ್ದೇವೆ, ಸೆಪ್ಟೆಂಬರ್‌ನಲ್ಲಿ ಏರ್ ಛೇಂಬರ್ ಬರುವುದರೊಳಗೆ ಎಕ್ಸ್‌ಪ್ಲಸ್ ಪ್ರೆಸ್ ಬರುತ್ತದೆ ತಾವು ಹೇಳಿದ ಎರಡು ಕಾರಣಗಳಿಂದ ನಿಧಾನ ಆಗಿಲ್ಲ. ಏರ್ ಛೇಂಬರ್ ಬರದೇ ಇರುವುದರಿಂದ ನಿಧಾನವಾಗಿದೆ.

ಶ್ರೀ ಪಿ. ರಾಂದೇವ್. — ಅಧ್ಯಕ್ಷರ, ನಾನು ನಿರ್ದಿಷ್ಟವಾದ ಪ್ರಶ್ನೆಗೆ ನಿರ್ದಿಷ್ಟವಾದಂತ ಉತ್ತರವನ್ನು ಬಯಸುತ್ತೇನೆ. ನೇರವಾಗಿ ರಾಜಭವನದಲ್ಲಿ ಹೋಗುವಂತಾದ್ದು ಒರಿಜನಲ್ ಪ್ಲಾನ್‌ನಲ್ಲಿ ಇತ್ತು. ಈಗ ಅದನ್ನು ಬೇರೆ ಕಡೆ ಬಳಸಿ ತೆಗೆದುಕೊಂಡು ಹೋಗುತ್ತಿದ್ದಾರೆ. ಇದನ್ನು ಬೇಡ ಎಂತೂ ಹೇಳಿದವರು ಯಾರು? ರಾಜ್ಯಪಾಲರು ಅವರ ಅಧಿಕಾರಿಗಳಿಗೆ ಏನು ಇನ್‌ಸ್ಟ್ರಕ್ಷನ್ ಕೊಟ್ಟಿದ್ದಾರೆ. ತಮ್ಮ ಯೋಜನೆ ಪ್ರಕಾರ ರಿಸರ್‌ವಾಯರ್ ಯಾವಾಗ ಮಂತ್ರಾಲಯವಾಗಬೇಕಾಗಿತ್ತು ಯೋಜನೆಯಲ್ಲಿ ಒಂದು ಅವಧಿ ಕೊಟ್ಟಿರುತ್ತಾರೆ. ಏರ್ ಛೇಂಬರ್ ಯಾವಾಗ ಹಾಕಬೇಕಾಗಿತ್ತು ಯಾವ ಸಮಯದಲ್ಲಿ ಮಂತ್ರಾಲಯವಾಗಬೇಕಾಗಿತ್ತು ಎನ್ನುವ ಬಗ್ಗೆ ಮಾನ್ಯ ಮಂತ್ರಿಗಳ ನಿರ್ದಿಷ್ಟ ಉತ್ತರ ಕೊಡಬೇಕು.

ಶ್ರೀ ಎಂ. ಚಂದ್ರಶೇಖರ್. — ನೇರವಾಗಿ ಪ್ರತಿ ಹಾಕುವುದರಿಂದ ಏನಾಗುತ್ತದೆಂದರೆ, ಕಾಂಪೌಂಡ್ ಆಳಿಗೆ ವೈಶ್ಯಗಳು ಹಾದು ಹೋಗಬೇಕಾಗುತ್ತದೆ. ಅಲ್ಲಿ ತೋಟಗಾರಿಕೆ ಇದೆ, ಮರಗಳೆಲ್ಲಾ ಇವೆ. ಅವುಗಳನ್ನೆಲ್ಲಾ ಕಡಿದು ಮಾಡಬೇಕಾಗುತ್ತದೆ. ಇನ್ನು ಎರಡನೆಯದು ಅಂದರೆ, ಮುಂದೆ ಏನಾದರೂ ಅಲ್ಲಿ ಏನಾದರೂ ರಿಸೇರಿ ಮಾಡಬೇಕಾದರೆ ಯಥಾ ಪ್ರಕಾರ ಅಲ್ಲಿ ಪೂರ್ಣವಾಗಿ ಆಗದು ತಾಜಭವನದ ಕಾಂಪೌಂಡ್‌ಗೆಲ್ಲಾ ತೊಂದರೆಯಾಗುವಂತಾದ್ದು ಇದ್ದು ಸ್ವಲ್ಪ ತೊಂದರೆಯಾಗುತ್ತದೆ, ಎನ್ನುವ ದೃಷ್ಟಿಯಿಂದ, ಹೊರಗಡೆ ಹಾಕಲಿಕ್ಕೆ ಸಾಧ್ಯವಿದೆ ಎಂದು ಹೇಳಿದ್ದಾರೆ. ಹೆಚ್ಚಿನ ಉದ್ದವ ಪ್ರತಿ ಏನೂ ಹೇಳಾಗುವುದಿಲ್ಲ, ೭೭ ಅಡಿಗಳ ಪ್ರತಿ ಬೇಕಾಗುತ್ತದೆ. ಈ ರೀತಿ ಹೊಣೆವು ಎಂದು

ಅಭಿಪ್ರಾಯಕ್ಕೆ ಬಂದುದರಿಂದ, ೭೭ ಅಡಿ ಪೈಪ್‌ಗೆ ಆರ್ಡರ್ ಆಗಿದೆ, ಕೆಲಸ ಆಗುತ್ತಿದೆ, ಹೆಚ್ ಫಾಲ್ ಎನೂ ಅಷ್ಟು ಆಗುವುದಿಲ್ಲ. ಇದು ಟೆಕ್ನಿಕಲ್ ನಮಗೂ ನಿಮಗೂ ಅರ್ಥವಾಗುವುದಿಲ್ಲ.

ಶ್ರೀ ಪಿ. ರಾಂದೇವ್.—ಅಧ್ಯಕ್ಷರೇ, ಇದು ಸಾರ್ವಜನಿಕರ ಆಸ್ತಿ. ಸಾರ್ವಜನಿಕರ ಆಸ್ತಿಯಲ್ಲಿ ಪೈಪ್ ತೆಗೆದುಕೊಂಡರೆ ಯಾರಿಗೂ ಏನೂ ತೊಂದರೆಯಾಗುವುದು ಇರಲಿಲ್ಲ. ಇದು ಏನಾದರೂ ರಾಜಧಾನಿ ಹೊಡೆದು ಹೋಗುವಂತ ಪರಿಸ್ಥಿತಿಗೆ ಬಂದಿದ್ದರೆ ಅದನ್ನು ಒಪ್ಪಿಕೊಳ್ಳುತ್ತೇನೆ. ಇದು ಏನಾಗಿದೆ ಎಂದರೆ ಈ ಹುಬ್ಬಳ್ಳಿಯಿಂದ ನಾವು ೩೫ ಲಕ್ಷ ಜನ ನೀರು ಇಲ್ಲದೆ ತೊಂದರೆಗೆ ಒಳಗಾಗಿದ್ದೇವೆ. ತಾವು ನಮ್ಮನ್ನು ರಾಜ್ಯಪಾಲರ ಬಳಿ ಕರೆದುಕೊಂಡುಹೋಗಿ, ಬೆಂಗಳೂರು ನಗರದ ತಾಸಕರಲ್ಲರೂ ಬರುತ್ತೇವೆ ಅವರಿಗೆ ನಮುಸ್ಕಾರ ಮಾಡುತ್ತೇವೆ. ಇವತ್ತು ಪ್ರತಿ ಮಾಡತಕ್ಕ ಫ್ಯಾಕ್ಟರಿ ಮುಚ್ಚಿದ್ದಾರೆ, ದಯಮಾಡಿ ಮಾನ್ಯ ಚಂದ್ರಶೇಖರ್ ಅವರು ನಮ್ಮನ್ನೆಲ್ಲರಾ ರಾಜ್ಯಪಾಲರ ಬಳಿ ಕರೆದುಕೊಂಡು ಹೋದರೆ ಕೈ ಮುಗಿದು ಕೇಳಿಕೊಳ್ಳುತ್ತೇವೆ. ಇಲ್ಲದೇ ಹೋದರೆ ರಾಜ್ಯಪಾಲರಿಗೆ ಮುತ್ತಿಗೆ ಹಾಕತಕ್ಕ ಕ್ರಮ ಹಾಕಿಕೊಳ್ಳಬೇಕಾಗುತ್ತದೆ. ಎಂದು ಮಾನ್ಯ ಮಂತ್ರಿಗಳಿಗೆ ತಿಳಿಸಲಿಕ್ಕೆ ಇಷ್ಟಪಡುತ್ತೇನೆ.

ANNOUNCEMENT

MR. SPEAKER.—I have received a recommendation from the Governor for introduction of the Karnataka Motor Vehicles Taxation (Amendment) Bill, 1983.

ಶಾಸನ ರಚನೆ ಕಾರ್ಯಾಲಯಗಳು

ಕರ್ನಾಟಕ ರಾಜ್ಯದ ಮೋಟಾರು ವಾಹನಗಳ ತೆರಿಗೆ (ತಿದ್ದುಪಡಿ) ವಿಧೇಯಕ, ೧೯೮೩ ಮಂಡನೆ ಕೋರುವ ಪ್ರಸ್ತಾವ.

ಶ್ರೀ ಎ. ಲಕ್ಷ್ಮೀಸಾಗರ್.—(ಕಾನೂನು ಮತ್ತು ಸಂಸಿದೆಯ ವ್ಯವಹಾರಗಳ ಸಚಿವರು) ಅಧ್ಯಕ್ಷರೇ, ಮಾನ್ಯ ಸಾರಿಗೆ ಸಚಿವರ ಪರವಾಗಿ, ಈ ಕೆಳಕಂಡ ವಿಧೇಯಕವನ್ನು ಸಭೆಯ ಮುಂದೆ ಮಂಡಿಸಲು ಅನುಮತಿಯನ್ನು ಕೋರುತ್ತೇನೆ.

ಕರ್ನಾಟಕ ರಾಜ್ಯದ ಮೋಟಾರು ವಾಹನಗಳ ತೆರಿಗೆ (ತಿದ್ದುಪಡಿ) ವಿಧೇಯಕ ೧೯೮೩.

ಅಧ್ಯಕ್ಷರು.—ಪ್ರಸ್ತಾವವು ಹೀಗಿದೆ.—

ಕರ್ನಾಟಕ ರಾಜ್ಯದ ಮೋಟಾರು ವಾಹನಗಳ ತೆರಿಗೆ (ತಿದ್ದುಪಡಿ) ವಿಧೇಯಕ ೧೯೮೩, ಮಂಡಿಸಲು ಅನುಮತಿಯನ್ನು ನೀಡುವುದು.

ಪ್ರಸ್ತಾವವು ಅಂಗೀಕೃತವಾಯಿತು.

ಶ್ರೀ ಎ. ಲಕ್ಷ್ಮೀಸಾಗರ್.—ಕರ್ನಾಟಕ ರಾಜ್ಯದ ಮೋಟಾರು ವಾಹನಗಳ ತೆರಿಗೆ (ತಿದ್ದುಪಡಿ) ವಿಧೇಯಕ ೧೯೮೩, ಮಂಡಿಸುತ್ತೇನೆ.

ಅಧ್ಯಕ್ಷರು.—ವಿಧೇಯಕವನ್ನು ಮಂಡಿಸಲಾಗಿದೆ.*

ಕರ್ನಾಟಕ ರಾಜ್ಯದ ಶಿಕ್ಷಣ ಸಂಸ್ಥೆಗಳ (ವ್ಯಕ್ತಿಪರ ಶುಲ್ಕ ನಿಷೇಧಿಸುವ) ವಿಧೇಯಕ ೧೯೮೩.

ಅಧ್ಯಕ್ಷರು.—ಅರ್ಪಣಾ ಚರ್ಚೆ, ಶ್ರೀಮಾನ್ ವೀರಪ್ಪ ಮೊಯಿಲಿಯವರು ಮುಂದುವರಿಸ ಬಹುದು.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಅಧ್ಯಕ್ಷರೇ, ಮಾನ್ಯ ಅರೋಗ್ಯ ಸಚಿವರು, ವಿಧ್ಯಾ ಸಚಿವರು ಇದ್ದರೆ ಚೆನ್ನಾಗಿರುತ್ತಿತ್ತು.

ಅಧ್ಯಕ್ಷರು.—ಉತ್ತರವನ್ನು ಅರೋಗ್ಯ ಸಚಿವರೇ ಕೊಡುತ್ತಾರೆ.

* ಅನುಬಂಧ